


TUMELO

 Kono u lukela kuitusisa tumelo ku Mulimu, kuli i beleke. Mwabona? Kacwalo una ni zuho ya hao mwahala ku hao. Zuho ya hao iinzi mwahala hao, mwa moya wa hao.

² Cwale, mwa ziba, Jesu hana shwile fa sifapahano, “Moyo wa hae wa shetumukela mwa lihele ni kukutaza kwa mioyo yeneli mwa tolongo, ye ne si ka baka mwa mazazi a pilutelele ya Nuwe.” Mubili wa hae wa kena mwa libita. Kono, A si ka shwa kale, A beya Moya wa Hae mwa mazoho a Mulimu. Mwa lizoho. . . “Ni beya Moya wa Ka mwa mazoho a Hao.” Kacwalo, mwa bona, Moya wa Hae wa ya ku Mulimu; moyo wa Hae wa ya kwa lihele; mubili wa Hae wa ya kwa libita.

³ Cwale, Moya onoli ku Yena neli Moya wa Mulimu. “Moya wani, mwa linako za kale ni ka mikwa ye shutana, u tozize bapolofita, kuli batise Liñusa kwa sicaba; mwa mazazi a maungulo, ka Kreste; mi cwale, mwa mazazi aa, ka Evangeli.” Cwale, ha lu amuhela Kreste mwa lipilu za luna, kuna ni kaufela ze lutokwa. Kuna ni Bupilo Bobusafeli.

⁴ Cwale, Kreste na si ka kuta kufitela mazazi amalalu a talelezwa. Kakuli, Moya wa Hae noli kwa mulaho wa sika, inge sipi, sina *cwana*, kuli Na sike kusila museto wani, kakuli neli Linzwi la Mulimu le ne li bulezwi, kuli, “Na lukela kubeiwa mwa libita ka mazazi a malalu ni masihu amalalu.” Cwale, Na si ke a kuta kufitela mazazi amalalu ni masihu ha na felile. Mi cwale mazazi amalalu ni masihu ha na felile, Moya wa Hae wa tamululwa. Wa ya handende kulibana ni moyo moyo wa Hae, mi moyo wa Hae wa kuta ku to nopa mubili, ni kutaleleza sa Na bulezi, “Ni na ni mata a ku lobaza bupilo bwa Ka fafasi. Nina ni mata a ku bu zusa hape. Nina ni mata.”

⁵ Cwale, mañi ni mañi wa mina una ni mata, ka mukwa o swana, kakuli mu bana ba bashimani ni basizana ba Mulimu. Mi ona Moya luli oli ku mina, kakusasana cwana, ona Moya o Kenile oli ku mina kakusasana cwana, ona Moya o Kenile oswana wani uka ni zusa. Kacwalo, muna ni mata a ku mi zusa.

⁶ Ha u shwa, moyo wa hao uka kena mwa—mwa. . . mwatasa aletare ya Mulimu, isiñi mwa. . . u yo ba fa Pila Mulimu. Cwale, moyo wa hao uka kutela ku Mulimu, kono wena haukoni kukuta. Muhupule, mwa Bibebe, I bulezi kuli moya. . . “Mioyo yeli mwatasa aletare, yelila kuli, ‘Mulena, kukanga nako yekuma kai, kukanga nako yekuma kai?’” Mi ne i si ka kuta kufitela Mañolo a talelezwa, mi, sina Kreste, ha na si ka kuta kufitela Mañolo a talelezwa. Mi, kasamulaho wa, kaufela ze ne ezahalile, manyando kaufela a felile, mi mizwale ba nyandisizwe ka lika zeswana, kamba lu nyandile sina mo ne ba nyandezi, ni zeñwi

cwalo; mi, ka lizazi lani, u ka ziba hande fo u pumbekezwi, moya wa hao uka tamululwa kuzwa ku Mulimu mi uka taha mwa moyo.

7 Cwale, moyo kona siemba sa hao sani se si ziba ni ku utwisisa, butali bwa hao. Mwa hupula pono yene Ni bile ni yona ha ki kale hahulu, kamba kungelwa nyana, ha ne ni keni mwa sibaka sani mi nabona sicaba sani? [Kopano ili, "Amen."—Mu.] Cwale, moya wa hao uka kutela kwa mubili wani, ni kuli—kuli mubili wa mufuta o cwalo, moyo, ili mubili o sa lukeli kuca ni zeñwi cwalo. "Haiba tabernakele ya lifasi ye isinyeha, luna ni yeñwi ye libelezi," ki mubili wa bungeloi. Mi ka moya wani, ni moyo wani ni mubili wa bungeloi, mu ka zuseza hape mubili wa nama wo kwa Mileniamu yetuna yani. Mwabona? Una ni mata ku wena cwale, a kueza cwalo, cwale, Kono, mata o nani ni ku wena cwale, akona kubupa lifasi lelinca. Mulimu haana libaka zenyinyani, ze fokola, ni zetuna, libaka zetuna ze mata hahulu, Muswalelo nyana wa Mulimu ki o mata, mwabona, muswalelo nyana, wa Mulimu.

8 Kacwalo, mwa ziba, kacwalo Ni lika ku mi beya mwa tumelo cwale, Wa ziba kuli sesiñwi si ezahalile ku wena, ka kuba Mukreste. Kana mwa ziba? [Kopano ili, "Amen."—Mu.] No pahamanga kutaha *kwanu* mwa masila, ni masila kaufela ni sibi, ni kunwa, ni kulaula, ni—ni lika za lifasi. Kihande, nako yo no lumezi fela Kreste a swalela libi za hao, wa zuswa fahalimwa lika zeo. Cwale usweli kupahama fahalimu *fa*, mwabona, fahalimwa zona kaufela. Kiñi? Kakuli u lumela kuli u Mukreste. Mi cwale ha u amuhela Kreste, mi Moya o Kenile ha utaha ku wena, kipeto u ba tumelo mwa Moya o Kenile, seo si kufa mata a ku pahama fahalimwa bupilo bwa mufuta o cwalo.

9 Kihande, cwale, nto fela fela yemuna ni kueza, kupahama ku kena mwa foliso, ki kuba fela ni tumelo yeñata, fela—fela zwelapili ku kasha katata. Mwabona? Mi ki fo he cwale. Cwale kipeto wa kula, mi ha u Mukreste, kuba Mukreste ona fa cwale, ili kuli mata a foliso ani atahe ku wena, ka kuba Mukreste. Mi seo si ka kufa tumelo ya kupahama fahalimwa sibi. Si ka kufa tumelo. Mi lika kaufela zo tokwa, mwa musipili wo, liteñi kale ku wena ona fa cwale. Mi taba fela yo lukela kueza ki kuba ni tumelo ku Mulimu, kona ye kasha lika zende zani ku wena, zeli ku wena, ka Moya o Kenile. Kikuli mwa utwisisa cwale? Mu utwile nji?

10 Ni lumela kuli Billy na ni bulelezi, maabani busihu, na ni bizize mi ali, "Mutahe, kakusasana cwana, sihulu ka mutu alimuñwi ya taha, ka ku nahana kuli luna ni lisebelezo biki ye, za Maswayo Asupa ani." Mi batisa mwana ya kula, Na lumela. Mi haiba uteni mo cwale, sha, uhupule, haukoni. . . Tumelo ya—ya hao ilukela kuya ku mwana yani, haiba ki—haiba ki mwana yomunyinyani, yomunyinyani.

11 Kono cwale haluboneñi ninge Liñolo leliñwi, haiba ku lukile, fa nako nyana fela. [Muzwale Neville uli, “Zwelapili ona cwalo, Muzwale. Amen.”—Mu.]

12 Muhupule fela, cwale, mwa Evangeli, lu balile mwa kauhanyo ya 16, Na lumela, mwa Likezo, koo Paulusi ni Silasi nebali mwa tolongo busihu bo buñwi. Mi ba natiwa kakuli ne ba lelekile moyo o maswe ku musizana ya na laula. Mi neli kuli . . . Mi, musizana, malena a hae ba filikana ka zona. Ni ku ba shapa, ku ba kenya mwa tolongo ya mwahali. Mi cwale hane ba ezize cwalo, Paulusi ni Silasi hane basweli kulapela, mi Mulimu aluma zikinyeho ya lifasi mi ya nyunga tolongo.

13 Mulibeleli wa Mufilipi, ka kuba nduna wa masole baba mwanda, yoo, ka kutamulula batamiwa ba—ba neli kuli ange bupilo bwa hae bulife bakeñisa mapantiti. A comola mukwale wa hae mi na ka ipulaya, mi Paulusi ki ha mata ni kubulela kuli, “Usike wa i pulaya. Kakuli lu sa li teñi.”

14 Mi nduna wa masole baba mwanda yo, lu bulele kuli, nana ni maikuto ka Paulusi yo ni babañwi. Hakulata ne ba opezi lipina. Hakulata ne ba pakile, kamba kueza nto yeñwi. Kono, kamba ibe sikamañi kaufela, ne ba ziba kuli nebali baana baba kenile. Ba ziba kuli nekuna ni nto ye shutana ka baana bani. Kakuli, kapili, a buza, “Ki sikamañi se Ni lukela kueza kuli ni piliswe? Ki sikamañi se Ni lukela kueza kuli ni piliswe?”

15 Cwale, Paulusi ali, “Lumela ku Mulena Jesu Kreste, mi wena ni ba ndu ya hao mu ka piliswa.”

16 Kihande, cwale, haiba ku lumela ku Mulena Jesu Kreste. . . Seo ha si talusi kuli puluso ya *hae* ika pilisa ndu. Kono haiba una ni tumelo yeñata ku Mulimu ka puluso ya hae, wakona kuba ni tumelo yeswana ni ku ba ndu ya hae. Mi ndu ya hae ika taha mwateni, mwabona, ki nto yeswana.

17 Kuswana sina Jobo mwa na ezelize, sina hane Ni bulezi busihu bobuñwi, kwani kwa Georgia, kwa mukopano. Se nili, “Jobo, ki hali, ‘Cwale, Ha ni zibi kuli bana baka ba ezize sibi, kono kucwani haiba ba ezize sibi?’” Mi Jobo nana ni nto iliñwi ya kueza, kuba ya lukile, yani neli, kufa sitabelo sa kucisa. Na bulezi kuli uka fa sitabelo sa ku cisa, haiba bana ba hae ba ezize sibi, kona kuli ne ba ka swalelwa kwa libi za bona. Mi neli nto yende kuli ndate a eze cwalo. Yani ki yena ndate ya nahana hande. Lu tokwa bondate baba cwalo babañata kacenu. Mi Jobo atisa sitabelo sa kucisa. Fani neli butata bwa hae bu si ka mutaseza kale.

18 Kono cwale bana ba hae hane ba bulailwe, ni lingu za hae kaufela za sinyiwa, ni za na luwile kaufela, ku hapwa, na inzi fa libunda la mufuse kwa mulaho wa ndu ya hae, inza iñwaya ka liñetana.

19 Kana mu lemuhile, kasamulaho wa mazazi a butata bwa hae, fani Mulimu hakala ku mu kitiseza zona hape? Koo nana ni

likomu ze teni sausande, ni zeñwi cwalo, A mu kutiseza habeli. Ni habeli kwa lingu za hae, ni habeli mwa tutu kaufela. Kono kana mu lemuhile? Mi Mulimu hape afa Jobo bana ba hae ba ba sebene. Kana mukile mwa nahana ko ne ba inzi? Yona nubu ya ku cisa yani ya ne i ba yemela. Ne ba pilisizwe, mwa Kanya, ku mu libelela kuli atahe. U inzi ni bona kacenu. “Wena ni ba ndu ya hao mu ka piliswa.” Mwabona? Cwale, Jobo nana ni nto iliñwi ya kueza, kuba ya lukile, neli kufa sitabelo sa ku cisa.

²⁰ Una ni nto iliñwi ya kueza, fa kuba ya lukile, yeo ki, kuba ni tumelo ku Mulimu. Kakuli, ki ka tumelo ha mu pilisizwe, ki ka tumelo ha mu foliswa, ka tumelo u amuhela lika kaufela zo nani. Mwabona? Ki ka tumelo, ha u lumela cwalo. Cwale, “U lumele ku Mulena Jesu Krete, mi wena ni ba ndu ya hao mu ka piliswa.”

²¹ Cwale, sha, haiba una ni mbututu mo ya tokwa ku lapelelwa, u lumele, wena. Ni tile kwanu ku to beya tumelo yaka hamoho ni ya mina, mi mu lumele, hamoho, kuli Mulimu uka folisa mbututu yoo.

²² Mwa bona, luna ni mata ku luna a kueza cwalo. Una ni mata a kueza cwalo. Mukreste kaufela una ni mata a kueza cwalo. Kono cwale haiba lukona fela kuba . . . Mata ani a zamaiswa ka mulao.

²³ Sina ha Ni bulezi hañata, kuswana sina bukiti bo bu zamaisa mezi, kakuli ki mulao. Bukiti bu zamaisa mezi.

²⁴ Lizazi, li zamaiswa ki—ki . . . kamba lifasi, li sikululwa ki lifasi. Hamukoni fela kueza kuli lizazi lieze nto iliñwi, kipeto muli, “Ni lumela kuli Ni bata ku lobala fa nako yetelele nyana. Yena itulele fa hola.” Halina kueza cwalo, mwabona, kakuli kuna ni mulao. Haiba u ka sebeza kuya ka mulao wani, kihande, konakuli, lika kaufela likaba fela hande. Haiba u ya kwa kulobala ka nako, wakona kuzuha ka nako. Mi haiba uka . . .

²⁵ Inge mo lu bezi ni Liwate la Superior, Liwate la Ontario, Liwate la Huron, ni Mawate Matuna ani kaufela kwanu. Luna ni likiti ze mashumi amañata za mubu mwa Nevada, ni California, ni Arizona, ni New Mexico, zesweli ku bilela bakeñisa mezi ani, sibaka sa mubu okona ku lumela sicalo kaufela. Nemuka fepa lifasi kaufela, kwande kwani, kambe ne mu ka ba fela ni mezi aa, ona afumaneha kwanu, kulo kwani. Mi ne kusike kwaba butata ku zeo, kakuli a itahela ka kushelauka. Ha sa zwa fela fande, ataha fela ni ku to likanelela hape, kakuli mata a bukiti kona a abulukile mwani. Kihande, cwale, haiba mukona kubeleka kuya ka mulao wa bukiti, mwakona kunga Mawate Amatuna a kaufela a mezi a naha yeli kwani, ni kufepa lifasi kaufela, hakuna yana ka lapa. Kono haukoni kuina fa ni kubulela kuli, “Eehe. Na li bona. Luli.” Una ni kueza sika.

²⁶ Kihande, kona mo kuinezi ni ka mulao wa Mulimu. Mulao wa Mulimu ki tumelo. Mi luna ni tumelo mo, kakusasana cwana,

kufolisa butuku kaufela, kueza sika kaufela. Kono li zamaiswa ka mulao, mi mulao wani ki tumelo. Mulao wa Mulimu ki tumelo. Jesu naize, “Kaufela se mu lakaza, ha mu lapela, haiba mukona kulumela kuli mwa si amuhela, mwakona kuba ni sona.” Ki fo he cwale. Kacwalo, ki tumelo ye li zamaisa, mi tumelo i filwe ku luna kuya ka mo lutokwela. Cwale, luna ni ku . . . Mulimu ufile babañwi ba luna tumelo, tumelo yeñwi cwalo. Ha ki mata amañwi amatuna a buipiteli ao muna. Kakuli, ha u ba Mukreste, una—una ni kale mata, kono u tokwile tumelo mwa ku belekisa mata ao.

²⁷ Kacwalo he, kakusasana cwana, ha u taha ku to lapelelwa, muhupule, Bibebe ibulezi cwalo. Ye ki niti. Jakobo 5:14, “Haiba kuna ni yomukana mwahala mina, ya kula, abize babahulu ba keleke. Ba mutoze ka oli, ni ku mu lapelela. Tapelo ya tumelo ika pilisa ya kula, mi Mulimu uka mu zusa.” Ki sepiso, haiba muka lumela cwalo. Kabakaleo, mwabona, foliso i tomezwi ku mutu.

²⁸ Neli mwa mazazi a Jesu wa Nazareta. Na sa kufoli batu isi ka—ka ku shutana ni tumelo ya bona. Mi ali, “Na kona, haiba u lumela. Haiba u lumela kuli Na kona kueza se, Na kona kueza cwalo.” Haiba ukona fela kulumela!

²⁹ Kacwalo, batu babañwi ba kambeka mata—ba beya mata a foliso ku babañwi, babuleli. Ha ki cwalo. Mata a foliso ateni ku wena. Ki ku wena. Ba beyanga fela kocikala fapila mbongolo. Mubuleli hana mata a kufolisa.

³⁰ Ki Moya o Kenile o na ni mata a kufolisa, mi una ni Moya o Kenile. Yani kona kota ye nyinyani yo nani, mi lika kaufela ze mu tokwa liteni ku mina. Kacwalo, he, mukalise fela kunwa mwa sepiso ya Mulimu, uli, “Ki niti. Mulimu naize Uka ni folisa. ‘Ka miupa ya Hae Ni folisizwe.’” Ki fo he cwale. Mwa ziba se mueza? Muka kala ku kasha foliso, ku felile. Mwabona? Mi he, babañwi bakona kubona se mu nani.

³¹ Cwale ki sikamañi, “Tumelo ki kusepa ze libelezwi, ni ku kolwa ze sa bonwi.”

³² Nakona kutoma kota nyana yani fande. Ha ni boni ma apule, kono a mwateni mwani. Yona kota nyana yani i ziba kuli i mwateni mwani. Kacwalo ikala fela kunwa, kukasha ni kukasha, kakuli ya ziba, “I ku na. Ni ka fita ku yona fa nako nyana. Mu ni fe nako yelikani. Amu ni fe fela nako nyana.” Yona izwelapili fela kuinwela. “Eehe, Ni ziba kuli ma apule ateni ku na. Ni ka a tisa, kasamulaho nyana.” Mi taba yapili mwa ziba, ki ao a taha. Ki fo kutaha ma apule, kakuli i lumela kuli a kuyona mwahali.

³³ Mi haiba u lumela kuli mata a Moya o Kenile ateni ku wena, ku kufolisa, ki fo he cwale. Zwelapili fela ku kasha. Mwabona? Una ni tumelo. Haukoni kubona linepo ona foo. Ha u li boni.

³⁴ Cwale, mwabona, Jakobo na beile Abrahama fa kuluka ka misebezi ya hae. Paulusi na beya Abrahama fa kuluka ka tumelo ya hae. Lu bulela sikamañi he, mwahala ba bababeli bao?

Abrahama na bulela ka za . . . Ni talusa, Paulusi na bulela za na boni Mulimu ku Abrahama. Mi Jakobo na sweli kubulela se ne ba bona batu ku Abrahama. Mwabona? Cwale, mwabona?

³⁵ Kabakaleo, Mulimu na ziba kuli, mbututu asika taha kale, Abrahama na na ni tumelo. Mi Abrahama a bonisa ku Mulimu, ka kueza kuli (yena) kuli mbututu na ka taha a li shamawawa. Na sina bana. Mba ya musala hae ne ishwile, mi na li shamawawa. Kono, ibo, na ziba, “Mwahali mwani kuli kokuñwi nekuna ni mbututu.” Mwa bona, na zwezipili kunwa mwa sepiso, inza yendamezi ku El Shaddai, yena *Lizwele*. Ayendamena fani, inza nwa, ka kuziba kuli Mulimu na ka mu fa yena; a ziba kuli neli sepiso, mi Nana ni kueza cwalo.

³⁶ Mi luna lu bana ba Abrahama. Kacwalo ha lu yendamene fa sepiso ya Hae, ni kuswalelela kuyina, ka kuziba kuli Mulimu uka i eza. U bulezi ona cwalo. Mwa lumela cwalo cwale? [Kopano ili, “Amen.”—Mu.]

³⁷ Konakuli bakuli ba tahe kwanu kwa neku leliñwi kamba neku leliñwi, baba bata ku lapelelwa. Mi haiba luba ni yomuhulu fa mi a ba toze ka oli, Ni ka ba lapelela, mi lu ka lumela kuli Mulimu uka eza kuli mañi ni mañi wa bona abe hande. “Haiba fela u kona kulumela.”

³⁸ Teddy, uinezi kai? Taha kwa neku la bulyo le. Ki hande. Mi Ni bata kuli u lize *Lumela Feela*.

³⁹ Mi habanze ba taha, halu inamiseñi fela litho za luna, sicaba kaufela baba siyezi, mi lube mwa tapelo ka sicaba se si taha se.

⁴⁰ Ndata luna yakwa Lihalimu, lu tisa ku Wena, kakusasana cwana, ka Libizo la Jesu Krete, sicaba se si botabnile, se si kula, se si nyandile mwa buino bo bu sabisa maswe. Na Ku lumela, Mulena. Na—Na ziba kuli Manzwi a Hao ki a niti. Ki a niti luli! Hakoni kupalelwa, kakuli Ki a Kuyakuile a Mulimu ni Linzwi la kamita. Kaufela ki a mata, sina Mulimu mwa inezi, kakuli Ki siemba sa Hae. “Kwa simuluhlo nekuna ni Linzwi, mi Linzwi nali ku Mulimu, mi Linzwi neli Mulimu. Mi Linzwi a ezwa nama mi a to yaha ku luna.” Cwale, lwa lumela cwalo, Mulena, ka lipilu za luna kaufela, ka moyo wa luna kaufela, ni zeli mwahala luna kaufela. Lwa lumela cwalo.

⁴¹ Mi Ni likile, mwa nzila yebunolo, ya bwanana, ku li tisa kwa sicaba, kuli bakone ku utwisisa ni kuziba kuli Mata a Mulimu ateñi mwahali ku bona. Haiba ba kaba fela ni tumelo ni ku latelela litaelo za Mulimu!

⁴² Cwalo kona mo ba piliselizwe. Ba tile ku to bakela libi zabona, mi ba kolobelizwe ka Libizo la Jesu Krete, kuya ka Bibebe, Likezo 2. Mi cwale Pitrosi abulela, kuli, “Mu ka amuhela mpo ya Moya o Kenile.” Mi ki Se sa taha, ona cwalo fela, kakuli Ki Linzwi la Mulimu le li bonahalile.

43 Kihande, cwale, taba yeswana, Ndate, lu ziba kuli ki niti, ha lu toza bakuli ka oli, ni ku ba lapelela. “Tapelo ya tumelo ika pilisa ya kula. Mulimu u ka mu zusa.” Mulimu, mañi ni mañi a zwe fa katala fa, sibaka se kakusasana cwana, ka tabo luli ni kunyakalala, ka kuziba kuli Mulimu u ba folisize. “Zamaya, mi u foliswe.” Kakuli lu ba beya ku Wena cwale, ka Libizo la Jesu Kreste.

44 Mi mañi ni mañi a foliswe, ni kubona pono, se i talusa, sina Abrahama, mwa na bizelize lika zani ze si yo inge kuli liteni, hakuna taba kamba linepo ki ze cwani, zeo halina za kueza ni tumelo. Linepo ha ki sika. Tumelo se i ngile sibaka. “Mi tumelo ki kusepa ze libelezwi, ni kusepa ze sa bonwi.” Mulimu, ha li nwele mwa lipilu za bona, kakuli ba Ku tokwa.

45 Ni ya sina mutanga Hao ya ishuwile, ku yema fa ni batanga babañwi, ni kulapela Mulimu kuli abeye mwa lipilu za luna kwa sicaba se sikula se. Lwa li kupa ka Libizo la Jesu. Amen.

46 Yomuñwi ubulezi Muzwale Estle Beeler uteñi mwa muyaho. Mi Ni lumela kuli kuna ni mukutazi yomuñwi mo, ya na etelezi mwa tapelo, kakusasana cwana. Lu tabela ku kupa bakutazi kaufela mo, kaufela seo bali sona, kambe ne mu ka taha kwanu ku to yema kwa katala kwanu ni luna, fa nako nyana fela, shangwe, mizwale. Mi baana . . . Muzwale Ben, ni itumezi. Mutahe ona cwalo mi muyeme kwanu, kwa katala kwanu, kuli lukone ku lapelela sicaba se, ku ba beya mazoho.

47 Cwale, ha banze ba liza pina. Mi bakutazi basweli kutaha mwa libaka za bona kwanu, kona kuli ni luna, lukone kubeya mazoho fahalimwa bakuil.

48 Halu boneñi, ya taha ashetumuka fa lilundu kwani. Ni bona Muuna ya taha, ne si ya shutana ni mutu ufi kaufela. Na li fela Mutu wa fela fela, wa mubili o musisani, nitaluse ya fokola. Sina ha lu Mu bona ha talima, meeto a Hae fafasi fa—fa sika se si ezahala mwa musindi. Neli baapositola ba Hae. Neba na ni mushimani kwani, yana kulile kanono, mi hakuna ku kakanya kono ne ba li, “Mu folise, Mulena! Mu folise!”

49 Kono, mwa bona, kubulela fela kuli, “Mu folise, Mulena, mu folise,” halina kueza sika. Zeo halina fela kueza cwalo. Ku lukela kuba sesiñwi mwa mulaho wa seo, “Mu folise, Mulena, mu folise.” Mwabona? Mi haiba Ni kona ku mi konisa kulumela cwalo, ni kulumela cwalo ka lipilu za mina kaufela, mu ka foliswa, haiba Ni kona fela kueza kuli mubone pono.

50 Cwale mutalime, balutiwa bani ne ba yemi fani, mwendi ne ba mu nyunganyunga, mwendi ne ba mu kashaka katata, “Aku lumele, Muzwale! Aku lumele! Haleluya! Aku lumele! Mu folise, Mulena! Mu folise!” Kono diabulosi aina ona fani, kakuli na si ka fumana tumelo yeñata fani kuli a mutuhele.

51 Kono fa kutaha Alimuñwi fafasi fa lilundu. Mi ona fani fela diabulosi ha to lemuha kuli mutangana nyana Yani na shutana kwa batu babañwi! Mwabona?

52 Cwale, wani kona mufuta wa baana bo lubata kuba kwani, sina Mulena luna Jesu. Eehe. Ha ki kutaha fela ku to bona, kono ki kutaha, kulata Mulimu waluna, u ziba kuli lu lumilwe kueza se. Ye kona tumo yaluna.

53 Mi, ha Na ile ku ndate, Ni sepa kuli fa kona fo ne kuñozwi pina ye, yene ñozwi ka Linzwi, ki hali, “Mulena, ni utwele butuku mwana ka, kakuli u katazwa ki moya o maswe.” Ali, “Wa mu wisezanga mwa mulilo, ni mwa likota za mi utwa, ni zeñwi cwalo.” Ki hali, “Ni mu tisize kwa balutiwa ba Hao, kono ha ba si ka mu folisa. Kono Na—Na—Na hupula . . .”

54 Ki hali, “Na kona, haiba u lumela. Cwale, Nina ni Mata ku Na,” Na ize, “a kueza cwalo, haiba ukona kulumela cwalo.”

55 Kikuli Mulimu uka tuhelela sicaba se si kula kansa sani mo kakusasana cwana, baba totobezi mwa butata, baba totobezi ni kansa, ni lukemia, matuku, manyando, kikuli Mulimu uka ba folisa ni ku fitelela wena? Batili sha. Batili. Mwabona? Cwale, Ha palelwi. “Na napalelwa, haiba u lumela.” Ki sikamañi sa Na bulezwi?

Kakuli lika kaufela za konahala, fela . . .

Cwale, Muzwale Tyler, taha . . .? . . .

Cwale lumela fela, lumela fela,

56 Cwale, hanze Ni lapela, Ni bata kuli mubeye mazoho fa sicaba. Kaufela se ba tokwa, . . .? . . .ni kuya cwalo mwa mukoloko.

57 Muzwale Neville, u toze ka oli, ni mizwale . . .? . . .

58 Ni bata kuli mañi ni mañi, mwa sicaba, ni litho za mina liinami cwale. Mañi ni mañi abe mwa litapelo.

Fela . . .

59 Mulena, ube ni makeke, Na lapela, ni kufolisa sicaba se, ka Libizo la Jesu Krete. Amen.

Ka Libizo la Jesu wa Nazareta . . .? . . . [Hakuna manzwi fa tepu—Mu.]

60 Babañata luli, mwa mukoloko, inge basweli ku ba talima, kuli ba bone mo ba ezeza mo ba inezi, kubona mo ba ezeza fa kezo. Mwabona? Kuna ni nto ya kuli kezo, ba nanuhile ni kutaha kwapili. Nto yeñwi, kona mo ba ezeza fa kezo ye ba ezize yani. Ha se ba fitile fa sibaka sa kulumela, kuli, ha ba lapezwi, ba ka foliswa, kona kuli mutokomele muezezo wa bona.

61 Cwale, mulisana wa luna una ni liñusa lelinde ku luna, Na sepa, kakusasana cwana.

62 Nto iliñwi ye Ni tabela kubulela fa nako nyana fela, neli musizana wa Katolika yana yemi fani kwa katala. Mazazi nyana afitile nali mwa ndu yaka, yena ni muuna hae. Mi Ni zibile muuna hae fa nako nyana. Mi—mi ne kuna ni sesiñwi mwendi hane lu inzi kwa lipuzo za kwa mukunda kwani.

63 Kwani kona ko ne luna ni pono. Kwani kona ko ne luna . . . Ne ni banga ni yona mwa keleke mo, kono ne ni zuhile fela kakusasana, ni zeñwi cwalo. Mi kacwalo neili mwahali mwani.

64 Ne ni si ka bulela sika, kakuli yena kakuba musizana, nto yeñwi, kamita na hulezi mwa keleke ya Katolika, ni zeñwi cwalo. Kono a yo ambolela bo mahe. Mi ka nako yani, Na bona pono ya bo mahe. Na mu bulelela butata bwa bo mahe, ni ku ba toloka mo ba inezi, ni mone ba bonahalela bomahae. Eeni sha, nali muatuli wa zeo, kamba ne li niti kamba nee. Nali kuba ni mubone fateni mahe, mwa bupilo bwaka. Wa ziba cwalo.

65 Mi musizana, kakusasana cwana, ataha kwa katala kwanu mi ayema, kuba ni buipuleli, ni kuamuhela Krete kuba Mupilisi wa hae. U ezize cwalo fa katala, kakusasana cwana.

66 Muzwale Neville, kusina kuziba, u mu tozize ka oli. Kamo—kamo Mulimu a belekela! Na mu tozize ka oli, ya bakuli. Kono mutalime muzamao wa Moya o Kenile. Cwale, ka kuba kuli na tozizwe, luli isiñi kuli na kula, kono u tozizwe. Mwabona mo li belekela lika kaufela hande? Na yemi sina Mukreste cwale, kasamulaho amano ba se lu lumela kuba Mukreste. Cwale, ki hali, “Amu lapelele bona? Ba kulile.” Yani ki yena yaswana. Kacwalo oli ya tozo ya lambiwa kapili.

67 Na hupula, kuli ha ki kuswanela ni koo, mwabona, mutu ya piliswa fela. Krete na yemezi luna kaufela. U yemela batu kamukana kaufela. Mi ona fani fela musizana yo ha sa bile Mukreste, kona kuli ubata kuyemela mutu, hape, kubonisa kuli Moya wa Krete utaha mwahala luna ha lu pilisizwe luli. Cwale, zeo ki zende luli. Na—Na itumela luli ka zeo, kuli moya wa Bukreste omunde wani wa kulumela. Cwale, muhupule fela.

68 Cwale, ku kalibe yomunyinyani yo, uteni mo kokuñwi, ni ku kalibe yomuñwi wa Katolika yana tile. Mi Ni tabela kubulela manzwi aa, Ni si ka fa kale sebelezo ku mulisana wa luna, mwabona, ki se:

69 Cwale, keleke ya Katolika nako yeñwi ne iswana inge keleke ye. Haiba muka kuta kwa mulaho ni kubala Bibe, yeo lu lumela, mi muziba kuli keleke ya Katolika neli yona Keleke yapili. Yeo ki niti. Kono i zwile mwa Lituto za Yona. Ye neli yona tuto ya keleke ya Katolika. Kono, mwa bona, bana ni baba mianda ye silezi ni zeñwi za libuka zeo ma pope ni babañwi cwalo ba ñozwi, ze kenile fela ku bona sina Bibe ye mo ibezi.

70 Kacwalo, mwabona, seo se sili sona, ha si si ka cinca. So ezize, u cincizwe fela. Mwabona? Cwale haiba munga . . . Kakuli, Ni sepa kuli mwendi babañwi ba mina, bababeli bani,

kakusasana cwana, basali. Kwa kona kuba baana babañwi ba Katolika babaliteni mo.

⁷¹ Haiba mu ka kutela kwa litaba za kale za keleke, haiba ukona kubuza muprisita wa hao, “Kezo ya baapositola ba mwa Bibebe mo, kana yani neli yona. . . Kana bani neli bona Makatolika bapili nji?” U ka li ee, “Ee.” Mi yeo ki niti. Neli bona. Cwale, bona, mutalime mufuta wa bulapeli one ba nani. Ne ba kopanela mwa sibaka se si sinyani. Ne ba si ka bulela kuli, “Lumela Maria” kamba “Bo ndata luna.” Sani ki sizo sa keleke. Ki sikamañi se ne ba bulezi? Ne ba lumba Mulimu. Ne ba huwa ka tabo. Ku huwa.

⁷² Mutalime mo mwa Likezo 2, fani Muapositola ya kenile Pitrosi, ni Jakobo, ni Joani, ni bao kaufela be ne bali hamoho. Bibebe ibulezi kuli ne ba bulezi ka malimi. Mi ba huwa, mane nihaiba kueza ka—ka kutala Moya kufitela ba eza inge kuli ba kozwi, mi mane konji lifasi la ba kwande ha li buza kuli, “Hanili ba kaufela ba kozwi?”

⁷³ Mi cwale Pitrosi, yena muapositola, ili Muhalalehi Pitrosi, a yema, mi ki hali, “Bana bahesu ni mizwale, baana ba ha ba si ka kolwa, kono ba talizwe ka Moya,” sina—sina Bibebe ha ibulezi kuli nebali cwalo. Cwale, yani neli keleke ya makalelo ya Katolika, kuya ka tuto ya bona.

⁷⁴ Cwale, mwa bona, kasamulaho wa myaha ye mianda yemibeli cwalo, ba kabubo ba kala kukena mwa keleke. Cwale ki sikamañi se ne ba ezize? Ba yaha kopano yabona yapili kwa Nicene Council, A.D. 606. Ba eza za bona. . . Fani katengo ka ba Nicene Council ha ne ka swelwi kwa Nicaea, Rome, ba kala kuba ni baituti babatuna kaufela, mi ba *ongaonga* fela keleke, ni *kueza* keleke.

⁷⁵ Kasamulaho wa fani, ya ikaba hane kamba ha ketalizoho. Ba ya—ba zwa fani, kutaha ku Bishopu; kuzwa ku bishopu, kutaha ku pope. Mi kuzwa fani, kwa taha yebizwa Orthodox ya ma Gerike ni zeñwi ze shutana, kufitela ba ikaba fela, kutaha fo mubona kacenu. Ki mwa mikwa kaufela ye lyangani fela.

⁷⁶ Kono se lu lika kueza, mulikana ka wa Katolika. . . Mwabona, lu ba Katolika, ni luna, ki luna ba makalelo, kiluna Katolika ya makalelo. Mi keleke ye ba lu biza cwale, hañata, lu bizwa kuli ma Pentekota, kakuli lu lumela mwa mbuyoti ya Pentekota.

⁷⁷ Kwani kona ko ne i ongaongezwi keleke ya Katolika. Mi mwa likopano za luna za Pentekota, kacenu, haiba—haiba lifasi le li ka yema myaha ye mianda iketalizoho hape, kopano ya Pentekota ye ikaba ya sihalihali hahulu kufita ba keleke ya Roma ya Katolika mo ba inezi kacenu. Izwelapili fela kuya kwahule, ka nzila yeswana. Mi ha ba ongaonga, ba ikahela fela ndu ya malobalo ku yona. Mi cwale baba fela ndu ya kulobala, ni ma membala, ki moyo ye si ka baka.

⁷⁸ Kwa mizwale baka, babande ni likaizeli, ku mina kaufela. Kakuba mutang'a Mulimu, Na li kuba ni bulele se fateni, mwa lifasi, mwa keleke ye, Na li kuba ni bulele cwalo. Kono kakuba mupolofita wa Mulena, Ni li ku mina, "Le kona Liseli. Amu zamaye ku Lona."



TUMELO LOZ61-0813

(Faith)

Liñusa le ka Muzwale William Marrion Branham, neli kotalizwe lwa pili mwa Sikuwa Lasunda kakusasana, Muyana 13, 1961, ili fa Branham Tabernacle in Jeffersonville, Indiana, U.S.A., iingilwe kuzwa fa tepu ya magesi ya manzwi ni ku hatsiwa kusina kuzusa sika mwa teni kuya Sikuwa. Toloko ye ya mwa Silozi nei hatsizwe ni ku hasanyiwa kiba Voice Of God Recordings.

LOZI

©2022 VGR, ALL RIGHTS RESERVED

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

www.branham.org

Zibiso ya bahatisi

Litukelo kaufela li bulukilwe. Buka ye yakona kupulintwa fa pulinta ya mwa ndu kuli iitususwe ki mutu kamba kuli ifiwe ku yomnwi, mahala feela, kakuba siitusiso sa ku hasanya Evangeli ya Jesu Kreste. Buka ye hailekisiwi, kuatiswa mwa buñata, ku nepelwa fa moya wa webusaiti, ku bulukwa mwa mukwa wo bunolo, ku tolokwa mwa mishobo isili, kamba ku itusiswa kwa kukupa mashelēni ku sina tumelelano niba Voice Of God Recordings®.

Ka litaba zeñata kamba ka libuka zeñwi ze liteni, shangwe muñolele kwa:

VOICE OF GOD RECORDINGS
P.O. BOX 950, JEFFERSONVILLE, INDIANA 47131 U.S.A.
www.branham.org